

खबर संक्षेप

पिता को चाकू घोंपने का आरोपी गिरफ्तार

फरीदाबाद। थाना पल्ला पुलिस ने पिता पर चाकू से हमला करने के मामले में शिकायतकर्ता के पुत्र भरत और उसके साथी ओमकार को गिरफ्तार किया है। पुलिस के अनुसार दोनों आरोपियों ने पुरानी रंजिश के चलते वारदात को अंजाम दिया था। शिव कॉलोनी निवासी धन सिंह ने शिकायत में बताया था कि 4 अप्रैल 2026 को वह बाजार जा रहे थे। रास्ते में उनके पुत्र भरत और उसके साथी ओमकार ने उन्हें रोक लिया और मारपीट शुरू कर दी। आरोप है कि दोनों ने चाकू से कई बार किए, जिससे उन्हें पसली, कूल्हे और बाजू पर गंभीर चोटें आईं।

अवैध हथियार सहित

युवक दबोचा

फरीदाबाद। क्राइम ब्रांच सेंट्रल की टीम ने एक व्यक्ति को अवैध देसी कट्टा के साथ गिरफ्तार किया है। जिसकी पहचान रिजवान निवासी गांव सिरौली, धौज जिला फरीदाबाद के रूप में हुई है। पुलिस प्रवक्ता अनुसार क्राइम ब्रांच सेंट्रल की टीम को अपने गुप्त सूत्रों से सूचना प्राप्त हुई कि गांव सिरौली फरीदाबाद के रहने वाला रिजवान के पास अवैध हथियार है और कैली बाईपास के पास मौजूद है। सूचना पर कार्रवाई करते हुए क्राइम ब्रांच की टीम ने रिजवान को कैली बाई पास के पास से काबू किया है। तलाशी लेने पर उसके पास से एक देसी कट्टा बरामद हुआ।

होटल रेटिंग टास्क के नाम पर 16.34 लाख की ठगी

फरीदाबाद। साइबर थाना सेंट्रल की टीम ने टेलीग्राम टास्क के नाम पर 16.34 लाख रुपये की साइबर ठगी के मामले में दो आरोपियों को गिरफ्तार किया है। आरोपियों की पहचान पंजाब के बटिंडा निवासी भूपिंद्र सिंह और अर्जन सिंह के रूप में हुई है। दोनों को 11 जून को बटिंडा से गिरफ्तार किया गया। पुलिस के अनुसार फरीदाबाद निवासी एक महिला ने शिकायत दी थी कि टेलीग्राम के माध्यम से संपर्क कर उसे होटलों की रेटिंग करने पर प्रतिदिन 5 से 6 हजार रुपये कमाने का लालच दिया गया। इसके बाद उसे एक लिंक भेजकर पंजीकरण कराया गया और बोनस का झांसा दिया गया।

नीट परीक्षार्थियों के लिए जिलों में बनेंगे हेल्प डेस्क

चंडीगढ़। प्रदेश में 21 जून को दोबारा होने वाली नीट परीक्षा में परीक्षार्थियों की सुविधा के लिए सभी जिलों में हेल्प डेस्क बनाए जाएंगे। परीक्षा के समय, रिपोर्टिंग शेड्यूल तथा दिशा-निर्देशों को लेकर भी विद्यार्थियों को जागरूक किया जाएगा। मुख्य सचिव अनुराग रस्तोगी ने परीक्षा की तैयारी को लेकर शनिवार को वीडियो कॉन्फ्रेंसिंग के माध्यम से सभी उपायुक्तों, पुलिस अधीक्षकों, पुलिस कमिश्नरों और नेशनल ट्रेनिंग एजेंसी के महानिदेशक अभिषेक सिंह के साथ बैठक की। मुख्य सचिव ने उपायुक्तों को निदेश दिया कि वे हर परीक्षा केंद्र पर सुरक्षा के पुख्ता इंतजाम सुनिश्चित करें। परीक्षा के दौरान किसी भी प्रकार की अनियमितता या गड़बड़ न होने दें।

श्रीलंका में ऑपरेशन पवन में आंख गंवाने वाले सैनिक को मिलेगी युद्ध चोट पेंशन

चंडीगढ़। पंजाब एवं हरियाणा हाई कोर्ट ने एक महत्वपूर्ण फैसले में स्पष्ट किया है कि किसी सैनिक को ऑपरेशनल क्षेत्र में ड्यूटी निभाने के दौरान लगी चोट को सैन्य सेवा से अलग नहीं माना जा सकता। अदालत ने श्रीलंका में ऑपरेशन पवन के दौरान आतंकियों ■ **नायक नाहर सिंह के खिलाफ केंद्र की याचिका खारिज** लगने वाले पूर्व सैनिक नायक नाहर सिंह को युद्ध चोट पेंशन (वार इंजरी पेंशन) देने के आदेश को बरकरार रखते हुए केंद्र सरकार की याचिका खारिज कर दी। जस्टिस हरसिमरन सिंह सेठी और जस्टिस दीपक मनचंदा की खंडपीठ ने अपने विस्तृत आदेश में कहा कि जब कोई सैनिक आतंकवादियों की तलाश के लिए जंगल में अभियान चला रहा हो और उसी दौरान पेड़ों की शाखाओं व झाड़ियों के कारण उसकी आंख में चोट लग जाए, तो ऐसी चोट को सैन्य सेवा से अर्संबद्ध नहीं कहा जा सकता। मामला भारतीय सेना की 1 पैरा रेजिमेंट में तैनात रहे नायक नाहर सिंह से जुड़ा है। वह भारतीय शांति सेना (आईपीकेएफ) के तहत श्रीलंका में ऑपरेशन पवन का हिस्सा थे। रिकॉर्ड के अनुसार आतंकवादियों की तलाश के लिए जंगल में चलाए जा रहे अभियान के दौरान उनकी बाईं आंख में पेड़ की शाखा और झाड़ियों से गंभीर चोट लगी थी। इस दुर्घटना के कारण उन्हें 50 प्रतिशत स्थायी दिव्यंगता का सामना करना पड़ा।

आंधी-तूफान का कहर : 13277 खंभे क्षतिग्रस्त होने से 233 गांवों की बिजली प्रभावित, 842 फीडर पड़े खराब

हरिभूमि ब्यूरो ►► चंडीगढ़

हरियाणा में हाल ही में आए तेज आंधी-तूफान से बिजली व्यवस्था को भारी नुकसान पहुंचा है। प्रदेशभर में 13,277 बिजली खंभे क्षतिग्रस्त अथवा उखड़ गए, जबकि 233 गांवों में बिजली आपूर्ति प्रभावित हुई और 842 फीडर बाधित हो गए। प्रभावित क्षेत्रों में बिजली आपूर्ति बहाल करने के लिए बिजली निगम युद्धस्तर पर मरम्मत कार्य में जुटा हुआ है। ऊर्जा मंत्री अनिल विज ने बताया कि क्षतिग्रस्त खंभों में उत्तर हरियाणा बिजली वितरण निगम (यूएचबीवीएन) के 2,791 तथा दक्षिण हरियाणा बिजली वितरण निगम (डीएचबीवीएन) के 10,486 खंभे शामिल हैं। उन्होंने कहा कि विभाग का पूरा ध्यान प्रभावित



क्षेत्रों में जल्द से जल्द बिजली आपूर्ति बहाल करने पर केंद्रित है। विज ने बताया कि आंधी-

तूफान के कारण प्रभावित 233 गांवों में यूएचबीवीएन क्षेत्र के 32 तथा डीएचबीवीएन क्षेत्र के 201 गांव शामिल हैं। इसी प्रकार कुल 842 फीडर प्रभावित हुए हैं, जिनमें यूएचबीवीएन के 458 और डीएचबीवीएन के 384 फीडर हैं। बिजली व्यवस्था को शीघ्र सामान्य बनाने के लिए विभाग ने 1,552 कर्मचारियों और तकनीकी कर्मियों की विशेष टीमें तैनात की हैं। इनमें यूएचबीवीएन के 620 तथा डीएचबीवीएन के 932 कर्मचारी शामिल हैं, जो दिन-रात बिजली लाइनों, ट्रांसफार्मरों और अन्य दांचागत सुविधाओं की मरम्मत में लगे हुए हैं।

अबोहर में ओबीसी महासम्मेलन में मुख्यमंत्री नायब सिंह ने पंजाब सरकार पर साधा निशाना

पंजाब में आप सरकार की उल्टी गिनती शुरू, अगली बार बनेगी भाजपा सरकार

आप लुटेरों की टोली, अरविंद केजरीवाल का ईमानदारी का चोला भी उतर चुका : नायब सैनी

हरिभूमि ब्यूरो ►► चंडीगढ़

हरियाणा के मुख्यमंत्री नायब सिंह सैनी ने पंजाब की आम आदमी पार्टी (आप) सरकार पर तीखा हमला बोलते हुए कहा कि राज्य में उसकी उल्टी गिनती शुरू हो चुकी है। अबोहर नगर निगम चुनाव में भाजपा की जीत आगामी राजनीतिक बदलाव का संकेत है और अगले विधानसभा चुनाव में पंजाब में भाजपा की सरकार बनेगी। मुख्यमंत्री शनिवार को पंजाब के अबोहर में आयोजित ओबीसी महासम्मेलन को संबोधित कर रहे थे।

इस अवसर पर हरियाणा के लोक निर्माण मंत्री रणबीर गंगवा, पंजाब भाजपा अध्यक्ष केवल सिंह दिल्ली, पूर्व प्रदेश अध्यक्ष सुनील जाखड़ तथा कई वरिष्ठ नेता मौजूद रहे। सैनी ने कहा कि पंजाब की वर्तमान सरकार का 'युद्ध नशों के विरुद्ध' अभियान पूरी तरह विफल साबित हुआ है।



पंजाब सरकार ने वादों को पूरा नहीं किया

उन्होंने दावा किया कि पंजाब में भाजपा सरकार बनने के बाद नशा बेचने वालों के खिलाफ सख्त कार्रवाई की जाएगी और प्रदेश को नशामुक्त बनाने की दिशा में प्रभावी कदम उठाए जाएंगे। मुख्यमंत्री ने पंजाब सरकार को हर मोर्चे पर विफल बताते हुए कहा कि महिलाओं को एक हजार रुपये प्रतिमाह देने का वादा आज तक पूरा नहीं हो पाया। उन्होंने आरोप लगाया कि अबोहर नगर निगम को विकास कार्यों के लिए पर्याप्त धनराशि नहीं दी गई, जबकि हरियाणा सरकार अपने गांवों और शहरों के विकास पर लगातार निवेश कर रही है। उन्होंने कहा कि आप सरकार को अपनी हार का आभास हो चुका है,

इसलिए सत्ता में रहते हुए प्रदेश के संसाधनों का दुरुपयोग किया जा रहा है। सैनी ने कहा कि पंजाब की जनता बदलाव चाहती है और भाजपा ही राज्य को विकास, रोजगार और सुशासन की नई दिशा दे सकती है। उन्होंने कहा कि प्रधानमंत्री नरेंद्र मोदी के नेतृत्व में ओबीसी समाज को सम्मान और अवसर दोनों मिले हैं। केंद्र सरकार ने राष्ट्रीय पिछड़ा वर्ग आयोग को संवैधानिक दर्जा देकर तथा शिक्षा संस्थानों में 27 प्रतिशत आरक्षण लागू कर ओबीसी वर्ग को सशक्त बनाने का कार्य किया है। सैनी ने कहा कि भाजपा ने ओबीसी समाज को केवल वोट बैंक नहीं माना, बल्कि नेतृत्व की मुख्याधार में स्थान दिया है।

मुख्यमंत्री ने महंत ब्रह्म दास महाराज से आशीर्वाद लिया



चंडीगढ़। मुख्यमंत्री नायब सिंह सैनी ने शनिवार को पंजाब के गांव खुईया सरवर पहुंचकर बाबा भुमणशाह, सिरसा गढ़ी महंत ब्रह्म दास महाराज से शिष्टाचार भेंट की और उनका आशीर्वाद प्राप्त किया। इस मौके पर लोक निर्माण मंत्री रणबीर गंगवा सहित अन्य गणमान्य भी उपस्थित रहे। इस अवसर पर मुख्यमंत्री ने महंत ब्रह्म दास का अभिवादन करते हुए प्रदेशवासियों के सुख, समृद्धि एवं कल्याण की कामना की। उन्होंने कहा कि संत-महात्माओं का आशीर्वाद समाज को सही दिशा प्रदान करने के साथ-साथ सेवा, सद्भाव और मानवीय मूल्यों को सुदृढ़ करने की प्रेरणा देता है। मुख्यमंत्री ने कहा कि भारत की संत परंपरा हमारी सांस्कृतिक विरासत का अमूल्य आधार है।

पुलिस ने डॉग स्वॉयड के साथ खंगाले नशा तस्करों के ठिकाने

■ पंचकूला पुलिस ने मैदान 2.0 अभियान चलाया

पंचकूला। नशामुक्त हरियाणा अभियान को सफल बनाने के लिए पंचकूला पुलिस का मैदान 2.0 अभियान लगातार जारी है। इसी बस्ती में थाना, क्राइम और एंटी नारकोटिक्स टीमों ने डॉग स्वॉयड के सहयोग से सेक्टर-26 स्थित आशियाना, कालका की बंगला बस्ती तथा गांव अभयपुर में व्यापक स्तर पर कॉम्बिंग ऑपरेशन चलाया। यह अभियान पुलिस आयुक्त पंकज नैन के दिशानिर्देश और डीसीपी क्राइम एंड ट्रैफिक अमरिंदर सिंह के नेतृत्व में चलाया गया। इसका उद्देश्य नशा तस्करों, असामाजिक तत्वों और संदिग्ध गतिविधियों पर

■ आशियाना, बंगला बस्ती और अभयपुर में कॉम्बिंग ऑपरेशन

प्रभावी अंकुश लगाना तथा लोगों में सुरक्षा की भावना को मजबूत करना है। ऑपरेशन के दौरान पुलिस टीमों ने गलियों, सार्वजनिक स्थलों, खाली प्लॉटों, झुग्गी-बस्तियों, संदिग्ध ठिकानों, झाड़ियों और अन्य संवेदनशील स्थानों की गहन तलाशी ली। डॉग स्वॉयड की मदद से नशीले पदार्थों की तस्करी, बिक्री और सेवन से जुड़े संभावित ठिकानों की पहचान की गई। साथ ही संदिग्ध व्यक्तियों का सत्यापन कर उनसे पूछताछ की।

एफडी घोटाले में नया मोड़ कोर्टक बैक पहुंचा हाईकोर्ट

■ 109 शाखाएं सील, कारोबार प्रभावित होने का दावा

■ निगम खाते में 127.27 करोड़ जमा कराने के बाद हटी सील



चंडीगढ़। पंचकूला नगर निगम की एफडी में कथित 150 करोड़ रुपये की हेराफेरी के मामले में नया मोड़ आ गया है। कोर्टक महिंद्रा बैंक ने बॉम्बे हाईकोर्ट में याचिका दाखिल कर दावा किया है कि हरियाणा पुलिस द्वारा राज्यभर में उसकी 109 शाखाओं को सील किए जाने से बैंक के कामकाज और साख पर प्रतिकूल असर पड़ा। बैंक ने इसे अनुचित कार्रवाई बताते हुए न्यायालय से राहत की मांग की है। बैंक का कहना है कि पंचकूला नगर निगम के खाते में 127.27 करोड़ रुपये जमा कराने के बाद ही शाखाओं की सील हटाई गई। बैंक के अनुसार यह राशि अंतिम भुगतान नहीं, बल्कि खातों के मिलान की प्रक्रिया पूरी होने तक अस्थायी तौर पर जमा कराई गई थी। एसीबी की एफआईआर के अनुसार पंचकूला नगर निगम ने कोर्टक महिंद्रा बैंक की सेक्टर-11 शाखा में 16 एफडी 145.03 थीं, जिनकी मूल राशि 145.03 करोड़ रुपये और मैच्योरिटी वैल्यू 158.02 करोड़ रुपये थी। जांच में आरोप है कि शाखा प्रबंधक पुष्पेंद्र

बैंक का तत्कालीन प्रबंधक मुख्य आरोपी मामले की जांच हरियाणा राज्य स्तर्कता एवं भ्रष्टाचार विरोधक ब्यूरो (एसबीबी) कर रहा है। जांच एजेंसी के अनुसार कोर्टक महिंद्रा बैंक की सेक्टर-11 शाखा के तत्कालीन प्रबंधक पुष्पेंद्र सिंह को मामले का मुख्य आरोपी माना जा रहा है। बैंक की ओर से अदालत में बताया गया कि 18 मार्च को नगर निगम से एफडी भुगतान संबंधी पत्र मिलने के बाद बैंक ने पंचकूला पुलिस को शिकायत दी थी। इसके बावजूद एफआईआर दर्ज नहीं हुई और 30 मार्च को हरियाणा में बैंक की 109 शाखाओं को सील कर दिया गया। बैंक का दावा है कि इस कार्रवाई से उसके करीब 14 लाख ग्राहकों और बैंकिंग सेवाओं पर व्यापक असर पड़ा।

सिंह और नगर निगम के तत्कालीन वरिष्ठ लेखा अधिकारी विकास कौशिक ने मियांकर फर्जी खाते खुलवाए और सरकारी धन को वैध खातों से असरकारी धन को वैध खातों से अंतरांतरित किया। जांच एजेंसी का दावा है कि यह अनियमितता वर्ष 2018 से जारी थी।

एनसीटीई की मंजूरी के बिना कालेजों का निरीक्षण नहीं कर सकता राज्य

चंडीगढ़। हरियाणा हाई कोर्ट ने शिक्षक शिक्षा पाठ्यक्रम संचालित करने वाले निजी कालेजों के निरीक्षण को लेकर महत्वपूर्ण टिप्पणी करते हुए कहा है कि राष्ट्रीय अध्यापक शिक्षा परिषद (एनसीटीई) द्वारा अनुमोदित नहीं किए गए निरीक्षण प्रोफार्मा के आधार पर शैक्षणिक संस्थानों का निरीक्षण नहीं किया जा सकता। अदालत ने माना कि हरियाणा सरकार द्वारा उपयोग में लाया जा रहा निरीक्षण प्रारूप एनसीटीई से स्वीकृत नहीं था, इसलिए उस पर निजी कालेजों की आपत्ति प्रथम दृष्टया उचित है। जस्टिस अश्वनी कुमार मिश्रा और जस्टिस रोहित कपूर की खंडपीठ ने हरियाणा सेल्फ फाइनेंस प्राइवेट कालेजेशन एसोसिएशन की याचिका का निपटारा करते हुए यह आदेश पारित किया। मामले में एसोसिएशन ने आरोप लगाया था कि राज्य सरकार और विश्वविद्यालय ऐसे निरीक्षण प्रारूप के आधार पर कालेजों की जांच कर रहे हैं, जिसे एनसीटीई ने कभी मंजूरी नहीं दी। याचिका में 26 जुलाई 2024 को उच्च शिक्षा विभाग, हरियाणा के महानिदेशक द्वारा जारी निरीक्षण प्रोफार्मा को भी चुनौती दी गई थी। सुनवाई के दौरान एनसीटीई ने 27 मार्च 2026 को एक हलफनामा दाखिल किया था।

महिला कांस्टेबल मर्ती : कई अभ्यर्थियों को अंतरिम राहत

चंडीगढ़। हरियाणा में महिला कांस्टेबल (जनरल ड्यूटी) मर्ती की चयन प्रक्रिया को चुनौती देने वाली याचिका पर पंजाब एवं हरियाणा हाई कोर्ट ने कई अभ्यर्थियों को बड़ी अंतरिम राहत देते हुए उन्हें सीईटी 2 परीक्षा में अस्थायी तौर पर भाग लेने की अनुमति दे दी है। अदालत ने यह राहत इस तथ्य को देखते हुए प्रदान की कि याचिकाकर्ताओं के अंक सामान्य वर्ग की कट ऑफ से भी अधिक बताए गए हैं, जबकि उन्हें आगे की चयन प्रक्रिया से बाहर रखा गया है। याचिकाकर्ता आरजू व अन्य ने हाई कोर्ट में याचिका दायर कर हरियाणा स्टायप सेलेक्शन कमीशन (एचएसएससी) द्वारा महिला कांस्टेबल (जीटी) मर्ती के लिए जारी शार्टलिटिंग सूची को चुनौती दी है। याचिकाकर्ताओं के वकील कोर्ट में दलील दी कि पीएनटी के लिए उम्मीदवारों के चयन का तरीका मनमाना, अंध और कानून के स्थापित सिद्धांतों के विपरीत है। याचिकाकर्ताओं ने अदालत से विवादित सूची रद्द करने तथा नए सिरे से पात्र उम्मीदवारों की सूची तैयार करने का निर्देश देने की मांग की है।

प्रदेश में तेजी से हो रहे विकास कार्य : गौतम

चंडीगढ़। खेल राज्य मंत्री गौरव गौतम ने प्रधानमंत्री नरेंद्र मोदी और मुख्यमंत्री नायब सिंह सैनी के दूरदर्शी नेतृत्व और मार्गदर्शन में केंद्र और प्रदेश सरकार द्वारा 12 वर्ष के कार्यकाल में प्राप्त की गई सराहनीय उपलब्धियों के लिए प्रदेशभर के नागरिकों को शुभकामनाएं देते हुए कहा कि वर्तमान केंद्र और प्रदेश सरकार के 12 वर्ष के कार्यकाल में देश-प्रदेश का सर्वांगीण और समग्रवैशी विकास हुआ है, जिससे अंत्योदय उत्थान और जनकल्याण को बल मिला है। खेल राज्य मंत्री गौरव गौतम ने कहा कि केंद्र और प्रदेश सरकार द्वारा 12 वर्ष की उपलब्धियों को जन-जन तक पहुंचाया जाएगा।

PM SHRI JAWAHAR NAVODAYA VIDYALAYA
TITRAM, DISTRICT KAITHAL (HARYANA)
NAVODAYA VIDYALAYA SAMITI

NOTIFICATION FOR ADMISSION OF STUDENTS TO CLASS-XI AGAINST VACANT SEATS DURING THE SESSION 2026-27

As envisaged in National Policy of Education (NEP), 1986, Govt. of India has set up co-educational, fully residential institutions named Jawahar Navodaya Vidyalayas in 35 State / UTs excluding T. Nadu. At present 689 such Vidyalayas have been sanctioned.

The main objective of these Vidyalayas is to provide good quality modern education including a strong component of culture, inculcation of moral values, awareness of the environment, adventure activities and physical education to the talented children predominantly from the rural areas, irrespective to their family's socio-economic condition. It is proposed to fill up likely vacant seats available in Class-XI in JNVs.

Applications are accordingly invited from eligible students for admission to Class XI against the vacant seats likely to be available in JNVs during the academic year 2026-27. Admission will be made on the basis of performance of students in Class X Board Examinations conducted by CBSE/State Education Board.

ELIGIBILITY

- Date of birth of the candidate must be between 01.06.2009 to 31.07.2011 (both dates are inclusive).
- The candidate must have passed Class X from a recognized school (affiliated to CBSE or any other State Education Board) of the district where the Jawahar Navodaya Vidyalaya is located during the academic session 2025-26.
- Only a student securing 60% or above (First class) in class X is eligible to apply.
- The candidate opting for Science Stream must have at least 60% marks in Science subject and candidate opting for Mathematics in any stream must have at least 60% marks in Mathematics in class X.

SELECTION CRITERIA

Preference will be given to :

- Candidates from CBSE affiliated Schools
- If seats still remain vacant, candidate from other recognized State Boards may be considered, strictly in order of merit.
- Merit list will be prepared and students will be selected only against the vacancies based on the marks obtained in class X.
- Stream wise merit list will be prepared for a JNV in accordance with the criteria decided by the Samiti.

HOW TO APPLY

Any eligible candidate can apply by submitting the application form through OFFLINE mode by visiting the JNV concerned or by obtaining application form from JNV concerned or downloading from the website www.navodaya.gov.in or the website of the JNV concerned. Candidates may submit the duly filled form on the Email Id of the JNV concerned or in physical form

Email Id to submit the application form: jnvkaithal9@gmail.com

The last date to submit the APPLICATION FORM is 25th June, 2026.

खबर संक्षेप

भारत ने अफगानिस्तान को 7 विकेट से हराया

धर्मशाला। भारत ने अफगानिस्तान को पहले वनडे में 7 विकेट से हरा दिया। टीम ने तीन मैचों की सीरीज में 1-0 की बढ़त बना ली। धर्मशाला में बारिश की वजह से 25-25 ओवर का मैच खेला गया। भारत ने टॉस जीतकर गेंदबाजी करने का फैसला किया। अफगानिस्तान की टीम 24.5 ओवर में 194 रन पर ऑलआउट हो गई। रहमानुल्लाह गुरबाज ने 48 गेंदों में अपना नौवां वनडे शतक लगाया। 195 रन का पीछा कर रही भारत ने 22.5 ओवर में 3 विकेट खोकर टारगेट हासिल कर लिया।

खेल पंज भी देखें

आरएसएस सबसे बड़ा स्वयंसेवी संगठन : भागवत नागपुर। राष्ट्रीय स्वयंसेवक संघ के प्रमुख मोहन भागवत ने शनिवार को कहा कि आरएसएस दुनिया का सबसे बड़ा स्वयंसेवी संगठन है, लेकिन इसे सबसे ज्यादा गलत समझा जाता है। आरएसएस के शताब्दी वर्ष समारोह के तहत कार्यक्रम में भागवत ने कहा कि बाहर से देखने पर संघ लोगों को अलग-अलग तरह का दिखाई देता है। कुछ लोग इसे अर्धसैनिक संगठन समझ लेते हैं, जबकि पारंपरिक युद्ध कलाओं को बढ़ावा देने के कारण यह एक बड़े जिम जैसा लगता है।

मल्टी लेयर्ड बैलिस्टिक डिफेंस सिस्टम का सफल टेस्ट 5000 किलोमीटर दूर से आ रही मिसाइल को मार गिराएगा

यह तकनीक हासिल करने वाला भारत 5वां देश

समुद्री स्ट्राइक और डिफेंस रिकल को मिली मजबूती

आसमानी खतरे व समुद्र में छिपे दुश्मन से निपटना होगा आसान

एजेसी ▶▶ नई दिल्ली

भारत अब लंबी दूरी की बैलिस्टिक मिसाइलों, यहां तक कि इंटरकॉन्टिनेंटल बैलिस्टिक मिसाइल के खतरों का भी मुकाबला कर सकता है। डीआरडीओ ने 10 और 11 जून को लगातार 3 फ्लाइट टेस्ट किए गए, जिनमें मल्टी-लेयर्ड बैलिस्टिक मिसाइल डिफेंस सिस्टम का प्रदर्शन किया गया। इसमें इंटरकॉन्टिनेंटल बैलिस्टिक मिसाइल क्लास तक के खतरों समेत बैलिस्टिक मिसाइलों को रोकने और बेअसर करने की क्षमता भी शामिल है। यह स्वदेशी तकनीक दुश्मन की मिसाइलों को लक्ष्य तक पहुंचने से पहले हवा में ही नष्ट कर देती है। रक्षा मंत्री राजनाथ सिंह ने 13 जून को टेलिग्रां की तस्वीरें एक्स अकाउंट पर शेयर की हैं। इसके साथ-साथ नेवल एंटी शिप मिसाइल-मीडियम रेंज का भी टेस्ट किया गया। इसे भारत की समुद्री स्ट्राइक और डिफेंस स्किल को मजबूत करने की दिशा में एक बड़ी उपलब्धि माना जा रहा है। भारत अब उन खास देशों के ग्रुप में शामिल हो गया है, जिनके पास ऑपरेशनल-लेवल की बैलिस्टिक मिसाइल डिफेंस क्षमता है। भारत से पहले यह तकनीक अमेरिका, रूस, इजराइल और चीन के पास थी।

राम मंदिर के कर्मचारी के घर मिले 10 लाख रुपये

गोबर के ढेर में छिपाए थे राममंदिर चढ़ावे की जांच के लिए सीएम योगी ने एसआईटी बनाई

अयोध्या (एजेसी)। अयोध्या राम मंदिर में चढ़ावे के 7 करोड़ रुपये की चोरी के दावे का मामला तूल पकड़ता जा रहा है। सीएम योगी से चोरी के दावे की जांच के लिए एसआईटी का गठन करने का निर्देश दिया है। इधर, मंदिर के कर्मचारी लवकुश मिश्रा (27) के घर से 10 लाख रुपये बरामद हुए हैं। उसने रुपये गोबर में दबाकर छिपाए थे। इसके अलावा, कुछ पैसे बक्सों में भी रखे थे। हालांकि, ये रुपए किसके हैं, यह अभी पता नहीं चल पाया है। वहीं लवकुश के पिता ने भी रुपये मिलने की पुष्टि की है। सूत्रों के मुताबिक, लवकुश मंदिर में चढ़ावे की रकम गिनने का काम करता था। लवकुश की नौकरी उसके ससुर ने लगवाई थी। लवकुश का साला अनुकल्प मिश्रा पहले से मंदिर में नौकरी कर रहा था। सूत्रों के मुताबिक, अनुकल्प और लवकुश दोनों अभी पुलिस हिरासत में हैं। लवकुश अयोध्या के रूदौली क्षेत्र के मौनापुर ठकुरन फगौली गांव का रहने वाला है।

कैबिनेट की बैठक 22 को बड़े फैसलों पर मुहर संभव

चंडीगढ़ (ब्यूरो)। हरियाणा सरकार ने मंत्रिपरिषद की अगली बैठक 22 जून को बुलाने का फैसला किया है। सामान्य प्रशासन विभाग के मंत्रिमंडल अनुभाग द्वारा जारी नोटिस के अनुसार मुख्यमंत्री नाराय सिंह सैनी की अध्यक्षता में यह बैठक 22 जून 2026 सोमवार को सुबह 11 बजे हरियाणा सचिव सचिवालय, चंडीगढ़ के मुख्य सभा कक्ष के चौथी मंजिल पर आयोजित होगी। मंत्रिमंडल सचिवालय की ओर से जारी आदेश में सभी कैबिनेट मंत्रियों, राज्य मंत्रियों तथा संबंधित अधिकारियों को बैठक की सूचना भेज दी गई है। बैठक में विभिन्न विभागों से जुड़े प्रस्तावों, नीतिगत फैसलों और प्रशासनिक मामलों पर चर्चा होने की संभावना है। बैठक में राज्य सरकार की विकास परियोजनाओं, आगामी वित्तीय एवं प्रशासनिक प्रस्तावों, भर्ती प्रक्रियाओं, कृषि, उद्योग तथा बुनियादी ढांचा विकास से जुड़े विषयों पर विचार किया जा सकता है।

नीतिगत फैसलों और प्रशासनिक मामलों पर चर्चा होने की संभावना

असम में 18 प्लस उम्र वालों का नहीं बनेगा आधार कार्ड

गुवाहाटी। असम सरकार ने अवैध घुसपैठ रोकने के लिए आधार कार्ड के नियम सख्त कर दिए हैं। अब राज्य में 18 साल से ज्यादा उम्र के लोगों को नया आधार कार्ड नहीं मिलेगा। सरकार का कहना है कि इसका मकसद अवैध बांग्लादेशियों को आधार कार्ड हासिल करने से रोकना है। मुख्यमंत्री हिमंता बिस्वा सरमा की अध्यक्षता में शनिवार को हुई कैबिनेट की बैठक में यह फैसला लिया गया। सीएम सरमा ने कहा कि 18 साल से ज्यादा उम्र के किसी व्यक्ति को आधार कार्ड लेने के लिए विशेष मंजूरी लेनी होगी। चाय बागान समुदाय, एसटी, एससी और दिव्यांग लोगों को इस नियम से 1 अप्रैल 2027 तक छूट मिलेगी।

पंजाब-हरियाणा हाईकोर्ट ने बदला सिंगल बेंच का फैसला

10 साल तक नौकरी नियमित करने का अधिकार नहीं

हरिभूमि ब्यूरो ▶▶ चंडीगढ़

पंजाब एवं हरियाणा हाईकोर्ट ने हरियाणा सरकार को बड़ी राहत देते हुए उन कर्मचारियों के नियमितोकरण संबंधी मामले में महत्वपूर्ण आदेश पारित किया है, जिनके पक्ष में एकल पीठ ने नियमित करने का निर्देश दिया था। खंडपीठ ने स्पष्ट किया कि केवल दस वर्ष की सेवा पूरी कर लेने मात्र से किसी कर्मचारी को नियमित किए जाने का स्वतः अधिकार प्राप्त नहीं हो जाता। प्रत्येक कर्मचारी के मामले की अलग-अलग जांच करनी होगी और यह देखना होगा कि वह संबंधित नियमितोकरण नीति की शर्तों को पूरा करता है या नहीं। जस्टिस अश्विनी कुमार मिश्रा और जस्टिस रोहित कपूर की खंडपीठ ने हरियाणा सरकार द्वारा दायर अपील का निपटारा करते हुए एकल पीठ के आदेश में संशोधन किया। मामले में एकल पीठ ने

सभी शर्तें पूरी करना जरूरी

राज्य की ओर से कोर्ट में कहा गया कि किसी कर्मचारी द्वारा दस वर्ष की सेवा पूरी कर लेना अपने आप में नियमितोकरण का आधार नहीं हो सकता। नियमितोकरण तभी संभव है जब कर्मचारी सरकार द्वारा बनाई गई नीति के दायरे में आता हो और उसकी सभी शर्तें पूरी करता हो।

कर्मचारियों के पक्ष में फैसला सुनाते हुए उनके नियमितोकरण का निर्देश दिया था। इस आदेश को चुनौती देते हुए राज्य सरकार ने खंडपीठ के समक्ष तर्क रखा कि एकल पीठ ने प्रत्येक कर्मचारी के तथ्यों और पात्रता की अलग-अलग समीक्षा नहीं की।

निर्देश संशोधित करना आवश्यक

सुनवाई के दौरान अदालत ने उल्लेख किया कि नियमितोकरण योजनाओं की वैधता और उनकी व्याख्या का मुद्दा पहले भी न्यायालयों के समक्ष आ चुका है। विशेष रूप से सुप्रीम कोर्ट ने हाल ही में मदन सिंह बनाम हरियाणा राज्य मामले में इस विषय पर महत्वपूर्ण निर्णय दिया है। इसके अलावा पंजाब एवं हरियाणा हाईकोर्ट भी आस मोहम्मद बनाम हरियाणा राज्य सहित कई मामलों में इस संबंध में दिशा-निर्देश दे चुका है। एकल पीठ द्वारा सीधे नियमितोकरण का दिया गया निर्देश संशोधित किया जाना आवश्यक है।



इंडिया पोस्ट पेमेंट्स बैंक

भारत सरकार का उपक्रम | A Govt. of India undertaking

India Post Payments Bank

TRUSTED BY 13 CRORE ACCOUNT HOLDERS

डाकघर योजनाओं में भुगतान सुविधा, अब आपके पॉकेट में

आईपीपीबी मोबाइल बैंकिंग एप से करें सुकन्या समृद्धि खाते, पीपीएफ, आरडी/एलएआरडी, पीएलआई/आरपीएलआई का भुगतान



अब लाइन में खड़े होने की जरूरत नहीं। अपने आईपीपीबी मोबाइल ऐप से तुरंत, सुरक्षित और आरामदायक तरीके से करें डाकघर योजनाओं का भुगतान।



SSA में सुविधाजनक जमा



RD/LARD किशत का समय पर भुगतान



PPF में नियमित निवेश का भुगतान



PLI/RPLI प्रीमियम आसानी से रिन्यू करें



घर बैठे आसानी से करें भुगतान



PLI/RPLI प्रीमियम के लिए ऑटो-पे सुविधा

कॉल करें 155299/ 033-22029000 | अधिक जानकारी हेतु हमारी वेबसाइट देखें: <https://ippbonline.bank.in/en/web/ippb/dop-product-payment>



@ippbonline



India Post Payments Bank



www.ippbonline.bank.in

कृपया उत्पादों और सेवाओं के नियम और शर्तें www.ippbonline.bank.in पर पढ़ें या अधिक विवरण के लिए निकटतम आईपीपीबी बैंकिंग आउटलेट पर जाएं। नियम एवं शर्तें लागू।



डाउनलोड करने के लिए QR कोड स्कैन करें।

IPPB Mobile Banking App

7 हरियाणा के आदित्य, सिकंदर और ध्रुव ने फाइनल में बनाई जगह

अंडर-19 पुरुष और महिला एशियन बॉक्सिंग ट्रायल

हरिभूमि न्यूज ▶▶ रोहतक

भारतीय खेल प्राधिकरण (साई) के प्रतिष्ठित नेशनल सेंटर ऑफ एक्सीलेंस (एनसीओई) रोहतक के बॉक्सिंग रिंग में शनिवार को अंडर-19 पुरुष और महिला एशियन बॉक्सिंग प्रतियोगिता के चयन ट्रायल का रोमांचक आगाज हुआ। ट्रायल के पहले ही दिन देश के कोने-कोने से आए युवा मुक्केबाजों के बीच रिंग में जबरदस्त प्रतिद्वंद्विता देखने को मिली। हर एक पंच के साथ खिलाड़ियों ने अंतरराष्ट्रीय मंच पर भारत का प्रतिनिधित्व करने का अपना दावा मजबूत किया। इस दो दिवसीय चयन प्रक्रिया का समापन 14 जून को अंतिम और निर्णायक फाइनल मुकाबलों के साथ होगा। 55 किलोग्राम में हरियाणा के आदित्य ने दिल्ली के सक्षम को, 60 किलोग्राम में हरियाणा के सिकंदर ने राजस्थान के दक्ष को और 65 किलोग्राम में हरियाणा के ध्रुव ने पंजाब के समरित सिंह को हराकर फाइनल में प्रवेश किया। साई एनसीओ रोहतक के उन निदेशक गौरव रावत ने भी विजो खिलाड़ियों का हौसला बढ़ाया। बीएफआई की ओर से ओमप्रकाश हुड्डा ने ऑब्जर्वर की भूमिका निभाई। निर्णायक मंडल की भूमिका अर्जुन अर्वाड़ी कविता चहल व चीफ कोच अभिषेक मालवीय ने निभाई। प्रतियोगिता के सफल आयोजन में साई रोहतक के पूरे स्टाफ का योगदान रहा।



पुरुष वर्ग में ये रहे परिणाम

50 किलोग्राम भारवर्ग में सर्विस स्पोर्ट्स कंट्रोल बोर्ड (एसएससीबी) के पौरूष ने उत्तराखंड के प्रियांशु वर्मा को मात देकर फाइनल में जगह बनाई। 70 किलोग्राम भारवर्ग में मणिपुर के प्रबीन नाओरेम ने हरियाणा के मेगव को हराया, जबकि 75 किलोग्राम में उत्तर प्रदेश के देवेन्द्र चौधरी ने पंजाब के कंवर प्रताप सिंह पर जीत दर्ज की। इसके अलावा, 80 किलोग्राम में एसएससीबी के राहुल ने असम के संदीप बासुमतारी को पराजित किया। 85 किलोग्राम में दिल्ली के सागर ने हरियाणा के अवलोक धनखड़ को और 90 किलोग्राम में दिल्ली के शुभम राजपूत ने हरियाणा के हनी को धूल चटाई। प्लस 90 किलोग्राम भारवर्ग में चंडीगढ़ के लोचन गुलिया ने महाराष्ट्र के ऋषिकेश राजेश चंद्वालिया को हराकर जीत हासिल की।

महिला वर्ग : हरियाणा की गुंजन ने मणिपुर की लांचलु हो हराया

48 किलोग्राम भारवर्ग में हरियाणा की गुंजन ने मणिपुर की लांचलु मलान्गमेई को हराकर फाइनल में प्रवेश किया। 51 किलोग्राम भारवर्ग के पहले मैच में एसएससीबी की चंदिका पुजारी ने मिजोरम की टी.सी. मल्खत्मकिमी को हराया, जबकि इसी भारवर्ग के दूसरे मैच में एसएससीबी की जीनत शेख ने आंध्र प्रदेश की निहारिका कोलसु को शिकस्त दी। 54 किलोग्राम में हरियाणा की जन्मत ने हिमाचल प्रदेश की राधिका को और 57 किलोग्राम में मणिपुर की राधामणि लोंगजाम ने दिल्ली की गैरी गोस्वामी को पराजित किया। 60 किलोग्राम भारवर्ग में एसएससीबी की हर्षिका ने आंध्र प्रदेश की सिरिपुरागु मिहिरा को मात दी। इसके बाद हरियाणा की बेटियों ने शानदार प्रदर्शन जारी रखते हुए 65 किलोग्राम में वंशिका ने आंध्र प्रदेश की पेठुही चैतन्या को और 70 किलोग्राम में हर्षिका ने जम्मू और कश्मीर की बरीना को धूल चटाई। 75 किलोग्राम भारवर्ग में केरल की शनक्रिया एस. ने दिल्ली की प्रियांशी को मात दी। 80 किलोग्राम भारवर्ग में चंडीगढ़ की प्राची खत्री ने हिमाचल प्रदेश की दीक्षा को और प्लस 80 किलोग्राम भारवर्ग में दिल्ली की प्राची तोकस ने पंजाब की अनिष्का को हराकर अपनी

एशियन चैंपियनशिप में मेडल लाएंगे मुक्केबाज: प्रमोद कुमार

भारतीय बॉक्सिंग संघ (बीएफआई) के महासचिव प्रमोद कुमार ने कहा कि अंडर-19 एशियन बॉक्सिंग चैंपियनशिप हमारे युवा मुक्केबाजों के लिए अंतरराष्ट्रीय स्तर पर खुद को साबित करने का एक बेहतरीन मौका है। भारतीय बॉक्सिंग संघ का लक्ष्य जमीनी स्तर की प्रतिभाओं को सीधे वैश्विक मंच प्रदान करना है। जो भी मुक्केबाज इस कड़े चयन ट्रायल को पार कर फाइनल टीम में जगह बनाएंगे, वे आगामी एशियन प्रतियोगिता में निश्चित तौर पर देश के लिए मेडल जीतकर लाएंगे। पहले दिन के मुकाबलों का स्तर बेहद ऊंचा था, और 14 जून को होने वाले फाइनल मैचों में हमें बेहद कड़ी टक्कर देखने को मिलेंगी।



सुरक्षित हाथों में है बॉक्सिंग का मविष्य: मेजर सत्यपाल सिंधु

हरियाणा बॉक्सिंग संघ के अध्यक्ष मेजर सत्यपाल सिंधु ने ट्रायल के सफल आयोजन पर खुशी जाहिर करते हुए कहा, एनसीओई रोहतक में चल रहे ये ट्रायल देश की भावी बॉक्सिंग प्रतिभाओं को तराशने का सबसे बड़ा मंच है। उन्होंने कहा कि हरियाणा की मुक्केबाजी परंपरा देश का गौरव है। पहले दिन हमारे राज्य और देश भर के खिलाड़ियों ने जो खेल भावना और कोशेल दिखाया है, वह कबिले तारीफ है। हरियाणा की बेटियां और बेटे अंतरराष्ट्रीय स्तर पर देश का तिरंगा लहराने के लिए पूरी तरह तैयार हैं और इस चयन प्रक्रिया से देश को सर्वश्रेष्ठ खिलाड़ी मिलेंगे। आज देश भर के युवाओं ने जो दमखम दिखाया है, उससे साफ है कि भारतीय बॉक्सिंग का मविष्य बेहद सुरक्षित हाथों में है। हरियाणा के मुक्केबाज न केवल शारीरिक रूप से मजबूत हैं, बल्कि मानसिक रूप से भी अंतरराष्ट्रीय स्तर के लिए तैयार हैं। हमें पूरा विश्वास है कि यहाँ से चुनी गई टीम देश के लिए मेडल का अंबार लगाएगी।



मोरक्को के खिलाफ नहीं खेलेंगे नेमार

न्यू जर्सी। फीफा वर्ल्ड कप में मोरक्को के खिलाफ होने वाले अपने पहले मुकाबले में बाजीगी फुटबॉल टीम स्टाफ खिलाड़ी नेमार के बिना खेलेंगी। टीम के कोच कार्लो एस्पोलैटी के अनुसार, पिंडली की चोट से उबर रहे नेमार पूरे ग्रुप स्टेज में शायद सिलेक्शन के लिए उपलब्ध नहीं हो पाएंगे। कोच एस्पोलैटी ने कहा कि नेमार में सुधार हो रहा है, लेकिन वह अभी वापसी के लिए तैयार नहीं हैं। एस्पोलैटी ने कहा, वह जल्द से जल्द फिट होने के लिए कड़ी मेहनत कर रहे हैं। हमें उम्मीद है कि वह अगले हफ्ते पूरी ट्रेनिंग पर लौट पाएंगे।

स्पेन टीम में यामल, विलियम्स और मुनोज ने की वापसी

गुआडालाजारा। स्पेन सोमवार को केप वर्डे के खिलाफ विश्व कप फुटबॉल के अपने पहले मैच में पूरे दलबल के साथ उतरेंगे क्योंकि लामिन यामल और निको विलियम्स के बाद फॉरवर्ड विक्टर मुनोज ने भी पूरी तरह फिट होकर वापसी कर ली है। स्पेन की टीम विश्व कप से पहले कुछ खिलाड़ियों के चोटिल होने की समस्या से जूझ रही थी, जिससे उसे अपनी तैयारियों में बदलाव करने पड़े। मिकेल मेरिनो और फेबियान रुइज भी चोटिल थे, लेकिन बाद में वे टीम में वापस आ गए।

अमेरिका की सबसे बड़ी जीत, पराग्वे को 4-1 से रौंदा

इंगलवुड (कैलिफोर्निया)। फोलारिन बालोगुन ने पहले हाफ में दो गोल किए, जिससे अमेरिका ने अपनी घरेलू धरती में 32 वर्षों में पहली बार खेले जा रहे फुटबाल विश्व कप में पराग्वे पर 4-1 की धमाकेदार जीत के साथ अपने अभियान की शानदार शुरुआत की। अमेरिका की विश्व कप में यह सबसे बड़ी जीत है। इससे पहले उसने इस टूर्नामेंट में कभी तीन से अधिक गोल नहीं किए थे। यही नहीं अमेरिकी टीम ने पहले हाफ में तीन गोल दागे, जो विश्व कप में उसका रिकॉर्ड है।

अमेरिकी टीम ने रचा इतिहास पहले हाफ में दागे तीन गोल



पुलिसिच का शानदार प्रदर्शन

किश्चियन पुलिसिच ने पहले हाफ में शानदार खेल का प्रदर्शन करते हुए दो गोल करने में मदद की। अमेरिका ने शुरू से ही आक्रामक रवैया अपनाया लेकिन उसने खाता आत्मघाती गोल से खोला था। बालोगुन ने अवे और पहले हाफ के इंजरी टाइम में गोल करके अमेरिका को मथ्यांतर तक 3-0 से आगे रखा था। दूसरे हाफ के इंजरी टाइम के आखिरी क्षणों में जिरो रेन ने एक और गोल दागा। इस तरह से अमेरिकी टीम ने विश्व कप के किसी मैच में पहली बार चार गोल किए। अमेरिका ने चार साल पहले कतर में खेले गए विश्व कप में अपने चार मैचों में कुल मिलाकर केवल तीन गोल किए थे।

मॉरीसियो ने किया पराग्वे की तरफ से एक गोल

पराग्वे की तरफ से एकमात्र गोल मॉरीसियो ने 73वें मिनट में किया, लेकिन 16 साल में अपना पहला विश्व कप खेल रही दक्षिण अमेरिका की यह टीम शुरू में पिछड़ने के बाद किसी भी समय वापसी नहीं कर पाई।



कनाडा को 1 पॉइंट हासिल करने में लगे 40 साल

टोरंटो। कनाडा ने शुरू में पिछड़ने के बाद वापसी करके बोस्निया-हर्जगेविना को 1-1 से ड्रां पर रोककर विश्व कप फुटबॉल में अब तक खेले गए अपनी कुल सात मैचों में पहली बार अंक हासिल किया। इससे पहले कनाडा टीम 1986 में मैक्सिको में और 4 साल पहले कतर में हुए विश्व कप में अपने सभी मैच हार गई थी। स्टेडियम जब कनाडा की लाल जर्सी के रंग में रंगा हुआ था और दर्शक 'गो कनाडा' के नारे लगा रहे थे तब उसकी टीम की शुरुआत अच्छी नहीं रही, जिससे दर्शक सन्न रह गए। बोस्निया-हर्जगेविना के लिए जोवो लुकिच ने 21वें मिनट में कॉर्नर किक पर हेडर से गोल दागा। कनाडा की टीम और उसके प्रशंसकों ने हालांकि भरोसा बनाए रखा और आखिर में उसे 18वें मिनट में जश्न मनाने का मौका मिल गया जब स्थानापन्न खिलाड़ी साइल लारिन ने बराबरी का गोल किया। ऐसे में लारिन ने मैदान पर उतरने के महज दो मिनट बाद ही प्रॉमिस डेविड के पास को गोल में बदल दिया।

प्रशंसकों के साथ जश्न मनाना अद्भुत अहसास

लारिन के लिए यह और भी बेहतर अनुभव था, जो आमतौर पर शुरुआती लाइनअप में होते हैं, लेकिन उन्हें दूसरे हाफ के आखिर क्षणों तक बेंच पर बैठकर मैच देखना पड़ा। लारिन ने कहा, 'अपने गृहनगर में गोल करना और प्रशंसकों के साथ जश्न मनाना अद्भुत अहसास है। माहौल शानदार था।' लारिन का यह गोल विश्व कप में कनाडा का केवल दूसरा गोल था। बोस्निया-हर्जगेविना के लिए गोल करने वाले लुकिच को भी शुरुआती एकादश में जगह नहीं मिलती लेकिन एडिन डेजेको (कंधे में चोट) और हारिस तबाकोविच (चोट का कारण अज्ञात) के चोटिल होने के कारण उन्हें शुरू में ही मैदान पर उतारा गया और वह अपेक्षाओं पर खरे उतरे। बोस्निया-हर्जगेविना दूसरी बार विश्व कप में हिस्सा ले रहा है।

खबर संक्षेप



शिर्स ने बाधा दौड़ में बनाया राष्ट्रीय रिकॉर्ड
लुधियाना। तेजस शिर्स ने इंडियन एथलेटिक्स सीरीज-9 में शनिवार को पुरुषों की 110 मीटर बाधा दौड़ में शानदार प्रदर्शन करते हुए अपना ही राष्ट्रीय रिकॉर्ड तोड़ दिया। रिलायंस फाउंडेशन का प्रतिनिधित्व कर रहे 24 वर्षीय शिर्स ने 13.27 सेकंड का समय लेकर अपने पिछले राष्ट्रीय रिकॉर्ड में सुधार किया।

भारत ने अफगानिस्तान को सात विकेट से हराया

एगेंसी ▶▶ धर्मशाला

भारत ने पदार्पण कर रहे तेज गेंदबाज गुरनूर बरार और स्पिनर हर्ष दुबे की शानदार गेंदबाजी के बाद कप्तान शुभमन गिल (नाबाद 84 रन) के अर्धशतक से शनिवार को यहां बारिश से प्रभावित पहले वनडे में अफगानिस्तान को सात विकेट से हरा दिया।

लगातार बारिश के कारण मैच शुरू होने में चार घंटे 15 मिनट की देरी हुई, लेकिन आसमान साफ होने के बाद बेहतरीन 'डेजिंग सिस्टम' से ज्यादा समय बर्बाद नहीं हुआ। इससे मैच को घटाकर 25-25 ओवर का कर दिया गया और उम्मीद के मुताबिक भारत ने टॉस जीतकर विपक्षी टीम को पहले बल्लेबाजी का न्योता दिया। बरार और दुबे ने तीन तीन झटके देकर प्रभावित

वनडे: गिल का नाबाद अर्धशतक



किया जिससे अफगानिस्तान की टीम विकेटकीपर बल्लेबाज रहमानुल्लाह गुरबाज (51 गेंद में 102 रन) के शतक के बावजूद 24.5 ओवर में 194 रन पर सिमट गई। बरार ने 4.5 ओवर में 27 रन

देकर तीन विकेट झटके जबकि बाएं हाथ के स्पिनर दुबे ने 47 रन देकर तीन विकेट अपने नाम किए। अर्शदीप सिंह ने 27 रन और नीतिश कुमार रेड्डी ने 31 रन देकर दो दो विकेट लिए।

11 चौके और दो छक्कों के साथ नाबाद रहे गिल

गिल ने अपने सलामी जोड़ीदार और पूर्व कप्तान रोहित शर्मा (16 रन) के रन आउट होने के बाद 66 गेंद में 11 चौके और दो छक्के जड़ित नाबाद पारी खेली। गिल ने छठे ओवर में जोसिम मराफा पर वनडे से इनकार कर दिया जिससे रोहित रन आउट हुए। केपल राहुल (19 गेंद में चार चौके, तीन छक्के से नाबाद 39 रन) ने चौका जड़कर 13 गेंद रहते भारत को जीत दिलाई और श्रृंखला में 1-0 से आगे कर दिया। यह श्रृंखला भारत की 2027 वनडे विश्व कप तैयारियों की शुरुआत है जिसमें खिलाड़ियों ने अच्छा प्रदर्शन किया। ईशान किशन (22 गेंद में 34 रन) भी तीसरे नंबर पर वनडे में वापसी के दौरान अच्छी रचा में दिखे लेकिन राशिद खान की गुगली ने उनकी पारी का अंत किया। श्रेयस अय्यर 15 गेंद में 12 रन ही बना सके और तेज गेंदबाज रियाउर रहमान की गेंद पर आउट हुए।

वर्ल्ड बॉक्सिंग कप में भाग लेने के लिए भारतीय लड़कों व लड़कियों की टीम रवाना



हरिभूमि न्यूज ▶▶ रोहतक

लड़कों की टीम

वर्ल्ड बॉक्सिंग कप में भाग लेने के लिए शनिवार को भारतीय लड़कों और लड़कियों की टीम रवाना हुई। इसमें 10 लड़कों और 10 लड़कियों की टीम में खिलाड़ी शामिल हैं। भारतीय टीम में रोहतक से मोनाक्षी, नैना और ज्योति शामिल हैं। यह प्रतियोगिता 15 जून से 21 जून तक चीन में आयोजित की जाएगी। हरियाणा बॉक्सिंग संघ के अध्यक्ष मेजर सत्यपाल सिंधु ने सभी खिलाड़ियों को बधाई दी। उन्होंने आगे भी शानदार प्रदर्शन करने के लिए प्रेरित किया। कोच विजय हुड्डा ने भी सभी खिलाड़ियों का हौसला बढ़ाया। उन्होंने बताया कि इससे पहले भी सभी खिलाड़ियों ने शानदार प्रदर्शन करके देश का नाम रोशन किया।

50 किलोग्राम भार वर्ग में मोनाक्षी, 55 किलोग्राम में निखिल, 48 किलोग्राम में ज्योति, 60 किलोग्राम में अनमोल, 65 किलोग्राम में अमिताश, और 70 किलोग्राम भार वर्ग में दीपक पंच लगारगे। वहीं 80 किलोग्राम में मर्यादामनतलुआंगा, 85 किलोग्राम में जुगुब्बू, 90 किलोग्राम में हर्ष, और 90+ किलोग्राम के सुपर हेवीवेट वर्ग में सावन भारतीय मुक्केबाजी का प्रतिनिधित्व करेंगे।

लड़कियों की टीम

51 किलोग्राम भार वर्ग में मोनाक्षी, 54 किलोग्राम में पूनम, 57 किलोग्राम में प्राची, 60 किलोग्राम में माही लामा, और 65 किलोग्राम भार वर्ग में सनेह रिंग में अपना दम दिखाएंगी। इसके अलावा 70 किलोग्राम में गौतमिनी, 75 किलोग्राम में सनमाचा, 80 किलोग्राम में नेना, और 80+ किलोग्राम के सबसे भारी भार वर्ग में अल्लिया पी विरोधी मुक्केबाजों को चुनौती देंगी।

ऑस्ट्रेलिया ओपन

सेमीफाइनल में हारी सिंधू 17 महीने का इंतजार बरकरार

सीडनी(एजेंसी)। दो बार की ओलंपिक पदक विजेता पीवी सिंधू शनिवार को ऑस्ट्रेलिया बैडमिंटन ओपन के सेमीफाइनल में जापान की शीर्ष वरीय अकाने यामागुची से सीधे गेम में पराजित हो गईं, जिससे इस भारतीय खिलाड़ी का बीडब्ल्यूएफ खिताब का इंतजार बरकरार रहा। दुनिया की पूर्व नंबर एक खिलाड़ी सिंधू को यहां तीसरी वरीयता मिली थी। उन्होंने पहले गेम में कड़ी टक्कर दी लेकिन 43 मिनट तक चले मुकाबले में दुनिया की तीसरे नंबर की खिलाड़ी यामागुची से 20-22, 12-21 से हार गईं। सिंधू के बाहर होने के साथ ही इस बीडब्ल्यूएफ विश्व टूर सुपर 500 टूर्नामेंट में भारत का अभियान भी समाप्त हो गया।



महिला टी20 विश्व कप : भारत और पाकिस्तान में हाई-वोल्टेज मैच आज, टीम इंडिया का पलड़ा भारी

टी20 में दोनों टीमों में हुई 16 बार मिडंत, 13 मुकाबलों में जीती भारतीय टीम

नई दिल्ली। महिला टी20 विश्व कप 2026 में रविवार को भारतीय टीम अपने अभियान का आगाज पाकिस्तान के खिलाफ करेगी। क्रिकेट के सबसे छोटे फॉर्मेट में हरमनप्रीत कौर की अगुवाई में भारतीय टीम पाकिस्तान पर हावी रही है। टी20 इंटरनेशनल में भारत और पाकिस्तान की अब तक कुल 16 बार भिड़ंत हुई है, जिसमें से 13 मुकाबलों में जीत भारतीय टीम के हाथ लगी है। सिर्फ 3 मुकाबलों में ही पाकिस्तान की टीम जीत दर्ज कर सकी है। भारतीय टीम रविवार को बर्मीसम के एजबेस्टन क्रिकेट स्टेडियम में अपने दमदार रिकॉर्ड को बरकरार रखने के इरादे से मैदान पर उतरेगी। भारतीय टीम और पाकिस्तान की आखिरी भिड़ंत साल 2024 में खेले गए महिला टी20 वर्ल्ड कप के दौरान हुई थी, जहां भारतीय टीम ने 6 विकेट से जीत दर्ज की थी।



इंग्लैंड ने बनाया 219 रन का स्कोर, श्रीलंकाई टीम ढेर

बर्मिंघम (एजेंसी)। सलामी बल्लेबाज डेनी वायट हॉज के नाबाद शतक की मदद से इंग्लैंड ने श्रीलंका को 87 रन से हराकर महिला टी20 विश्व कप में अपने अभियान की शानदार शुरुआत की। वायट हॉज ने नाबाद 105 रन बनाए, जिससे इंग्लैंड ने पहले बल्लेबाजी करते हुए 1 विकेट पर 219 रन का विशाल स्कोर खड़ा किया। यह टूर्नामेंट के इतिहास का सर्वोच्च स्कोर है। इसके जवाब में श्रीलंका की टीम 132 रन पर आउट हो गई। उसकी तरफ से केवल 4 बल्लेबाज दोहरे अंक में पहुंचे, जिनमें नीलशिखा सिल्वा ने सर्वाधिक 39 रन बनाए।

हरिभूमि कम्यूनिक्शंस प्राइवेट लिमिटेड के लिए प्रकाशक एवं मुद्रक देवेन्द्र सिंह द्वार हरिभूमि पब्लिकेशंस, चुलियाना मोड, दिल्ली रोड, रोहतक-124517 से मुद्रित एवं हरिभूमि कार्यालय, नजदीक ईडस पब्लिक स्कूल, दिल्ली रोड, रोहतक-124001 से प्रकाशित। संपादक : डॉ. हिमांशु द्विवेदी। RNI No. 63924/1996, फोन : 9253681019-20, फैक्स : 274202, e-mail : rohtak@haribhoomi.com, rohtakharibhoomi@gmail.com

Postal Regd. No. P/RTK/38/2026-28